

﴿قُلْ إِنَّ صَلَاتِي وَنُسُكِي وَمَنْعِيَّاتِي وَمَمَاتِي لِلَّهِ رَبِّ الْعَالَمِينَ﴾

عیدُ الاضحیٰ

تاریخ انسانی و قربانی کا سب سے انوکھا واقعہ اور لرزہ خیز قصہ حوالی مکہ میں کئی ہزار سال پہلے رو نما ہوا۔ تاریخ انسانی کی ابتدا حضرت آدم علیہ السلام سے ہوئی اور ان کے دو بیٹوں ہائل و قانیل کی قربانیوں کا ذکر قرآن مجید میں آیا ہے۔ گویا تاریخ انسانی و قربانی کا آغاز ایک ساتھ ہوا ہے۔ قربانی کا عمل ہمه وقت جاری ہے۔ اس باب پیام کی قربانی دایمی بھی دیدنی ہے جو اپنا گردہ اپنے بیمار بیٹے یا بیٹی کو عطا کر کے اس کی کشتی حیات کو بحر ممات میں غرقاب ہوتے سے بچاتے ہیں۔ اس خواہر در دمند کا جذبہ قربانی بھی لاائق تحسین ہے جو اپنی استخوان ساقین کا گودا اپنے برادر رنجور پر نجحاوڑ کر کے اسے موت کے منہ سے بچاتی ہے۔ ان بہادر مجاہدین کا شوق شہادت اپنی ہی شان رکھتا ہے جو ہمیشہ سے اللہ کے اسلام پر قربان ہوتے آئے ہیں اور اس کی حفاظت کرتے ہوئے میدانِ غزہ میں خاک و خون میں لوٹتے ہیں اور پھر یوں کہتے ہیں۔

جان دی، دی ہوئی اسی کی حق
حق تو یہ ہے، کہ حق ادا نہ ہوا

قربانی کے بغیر تاریخ انسانی و تاریخ اسلام مکمل نہیں ہوتی یہ سب بجا، مگر جو قربانی اللہ تعالیٰ نے اپنے خلیل سیدنا ابراہیم علیہ السلام سے طلب فرمائی، اس کے تصور سے ہی کلیجہ منہ کو آتا اور کائنات پر سناٹا چھا جاتا ہے۔ پس موصوم کی قربانی! نکتہ یہ ہے! باپ بیٹا دونوں بطیب خاطر اس پر راضی ہو کر سوئے مقام منی رہ پا رہے ہوتے ہیں۔ قربان گاہ کی زمین اور ساکنان عرش کے دل دہل رہے ہیں کہ یہ کیا ہونے جا رہا ہے۔ باپ بیٹے کی مشاورت، بیٹے کا فیصلہ، اے ابا جی! وہ کر گزریے جس کا آپ کو حکم دیا گیا ہے۔ جہاں تک میرا تعلق ہے تو میں مرضی مولا پر اپنی رضا سے قربان ہونے کو تیار ہوں! اللہ اکبر۔ آگے کے واقعات آپ ہمیشہ سے سنتے آئے ہیں اور سنتے رہیں گے۔ فلسفہ قربانی اسی نکتہ میں مضر ہے۔

قربانی کرنے والا اور قربان ہونے والا دونوں ایک سی استقامت و اخلاص کے ساتھ حکم الہی کی بجا

آوری میں گئی ہیں۔ اسے عیل جانتے تھے کہ ان کی گردن کاٹ دی جائے گی اور ابراہیم پورے عمد و ارادے کے ساتھ اپنے پارہ چکر کی رگبی حیات پر چھری چلاتے ہیں۔ آنکھوں پر پٹی ہے۔ امتحان لینے والا دیکھ رہا ہے اور امتحان سخت و یعنی والانہیں دیکھ رہا۔ اس نے اپنی طرف سے اپنے بیٹے کی گردن مخصوص کاٹ دی ہے کہ آواز آتی ہے۔ **فَوَنَادَهُنَّهُ أَنْ يُابُرُ هِيمُ** ۝ **قَدْ صَدَقَتِ الرُّؤْءُ يَا هُنَّهُ** [الصفات: ۱۰۳، ۱۰۵] **أَے ابراہیم** ۝ آپ نے اپنا خواب صح کر دکھایا۔ یعنی جو کام آپ نے عالمِ خواب میں کیا تھا وہ اپنی طرف سے عالمِ ہوش میں بھی کر دیا۔ یہ الگ بات ہے کہ ہم نے اپنی قدرت کاملہ سے چھری کے نیچے سے اسے عیل ۝ کو نکال کر دنبے کی گردن رکھ دی تھی۔ ہم نے آپ کا اخلاص جانچ لیا۔ اس سے پہلے آپ نارِ نمرود میں کو دکر ایک بلا نے عظیم میں کامیاب رہے ہیں۔ اس دوسرے امتحان میں کامیابی کے بعد ہم نے آپ کی ذات و احده کو ایک امت قرار دیا اور اپنا خلیل بنایا۔ ملکتِ اسلامیہ کو ملکتِ ابراہیمی تھہرا�ا۔ جو اس ملت سے نکل گیا۔ اس کے پاس ایمان، دین اور اسلام کوچھ بھی نہ رہا۔ حتیٰ کہ ہمارے پیغمبر اعظم و آخر ﷺ نے بھی فرمایا کہ ”میں اپنے باپ ابراہیم کی ملت پر ہوں۔“ یہ باریک بات توجہ کے لاکن ہے۔ حضور اقدس کے لواٹے ہجہ کے نیچے سیدنا ابراہیم بھی ہوں گے گویا باپ بیٹے کی قیادت میں ہو گا۔ جبکہ بیٹا باپ کی ملت پر ہو گا۔ وہ لوگ ضرور غور کریں جنہوں نے ملکتِ ابراہیمی سے علیحدگی اختیار کر کے اپنی اپنی ملتیں بنائیں اور ان پر فخر کرتے ہیں۔ تو بہ کریں۔ سارے سلاسلِ ہندی و عجمی توڑ کر، چھوڑ کر ملکتِ ابراہیمی میں مدغم ہونا فرضی عین ہے کیونکہ تاج و تخت ختم نبوت کے والی ہمارے آقا مولا سیدنا محمد ﷺ اپنے باپ ابراہیم کی ملت پر تھے۔

رحمٰن کو اپنے خلیل ۝ کی یہ رضا کارانہ، بے ریا اور پُر خلوص و پُر عزم قربانی و فرمانبرداری اتنی پسند آئی کہ اسے رہتی دُنیا تک عید بنا دیا اور ملکتِ ابراہیمی کے ہر گھر انے پر یہ قربانی واجب کر دی۔ سو خالق نے اپنی پسندیدگی کو عید بنا کر مسلمانوں کو خوشی کا تہوار عطا کر دیا۔ لہذا یہ عید خالق و مالک کی خصوصی شفقت و عطا ہے۔ سبق اس کا عبودیت، اخلاص اور بے ریا ہے۔ اگر یہ نہیں تو صرف ذریعہ گوشت خوری ہے۔ اللہ تعالیٰ تک تو تقویٰ پہنچتا ہے۔

مسائل قربانی پر علمائے اسلام ہمیشہ روشنی ذاتے رہتے ہیں اس سلسلے میں میرے والد محترم حضرت مولانا حافظ عبدالغفور رحمہ اللہ کا مرتب کردہ چارٹ ہر لحاظ سے مستند و معتبر ہے کیونکہ یہ خالق تا کتاب اللہ و حدیث رسول اللہ ﷺ سے مآخذ ہے۔ البتہ ایک عام بدعت کا ازالہ ضروری ہے کہ گائے یا اونٹ کی قربانی میں سات

حصے قربانی کے ہیں۔ اس میں عقیقہ کا کوئی حصہ مقرر نہیں کیا جاسکتا، اگر ایسا کیا جائے تو نہ قربانی ہو گی نہ عقیقہ سب کچھ رایجات ہو جائے گا۔ جو مسلمان یہ کام کرتے ہیں وہ پہلے یہ تحقیق کر لیں کہ آیا حدیث شریف میں اسی اجازت موجود ہے۔ عقیقہ کا مسئلہ قربانی سے بالکل جدا ہے۔ دونوں کے احکام الگ الگ احادیث میں آئے ہیں۔ ان میں فقہی قیاسات کی ہرگز مجبوائرش نہیں ہے۔ عقیقہ لا کے کا، دو جانوں یعنی دو جانوروں سے اور لاڑکی کا ایک جان یعنی ایک جانور سے ہوتا ہے۔ ظاہر ہے گائے یا اونٹ میں صرف ایک ایک جان ہوتی ہے۔

قربانی کی برکت

بعض کو رباطن، ظاہر پرست اور مکرین حدیث پرویزی اکثر یہ کہتے ہیں کہ جانور ذبح کر کے قربانی دینا، ملک میں گوشت اور دودھ کی قلت اور مہنگائی کا سبب بنتا ہے، اس لئے قربانی کی قیمت اللہ کی راہ میں خرچ کر کے، قربانی کا ثواب لے لینا چاہیے تاکہ گوشت کی قلت اور قیمت میں اضافہ نہ ہو۔ یہ موقوف نہ صرف نصوص اسلامی کے الٹ ہے بلکہ تجربہ و مشاہدہ انسانی کے بھی برعکس ہے۔ صدیاں بیت گنگیں اس سدیع ابراہیمی پر فرزندان توحید عمل ہیرا ہیں۔ صرف منی میں ہر سال تمیں لاکھ حاجی کم از کم 30 لاکھ جانور آن واحد میں قربان کر ڈالتے ہیں۔ گوشت خور اقوام ہر روز اتنے نہیں تو اس سے آدھے حلال جانور کھا جاتی ہیں مگر قدر ست الہیہ کی شان دیکھو۔ کھیرے، دندے، کچے پکے، بوڑھے، جوان ہر قسم کے بکرے بکریاں، بھیڑیں، چھترے، اونٹ، گائے ہر عید پر پھر آموجود ہوتے ہیں۔

جس مدبر نے انسان مسلم اور عبیدِ مومن پر یہ قربانی واجب شہرائی تھی، اس نے اس کی سمجھیل کیلئے بندوبست اول سے ہی کر دیا تھا۔ یہ اہتمام و انصرام بے نقص ہے۔ اس ذبیحہ کیلئے جانور کبھی کم نہیں پڑ سکتے کیونکہ یہ سنت فی الآخرین اللہ نے جاری فرمائی ہے اور جانوروں کا انتظام بھی اسی نے کر دیا ہے۔ گوشت اس لئے مہنگا نہیں ہوتا کہ اس کا استعمال بڑھ گیا ہے بلکہ اس لئے کہ اسراف بڑھ گیا ہے۔

چرم قربانی

چرم قربانی کے تصرف کی مدت مقرر ہیں۔ یہ انہی لوگوں کیلئے ہیں جن کا تعین کر دیا گیا ہے۔ یہ تعین خود رسول ﷺ نے فرمادیا تھا اور اب اس حد کو کبھی بھی توڑا نہیں جاسکتا۔ ان کا بہترین استعمال ان اسلامی دینی درسگاہوں کے طلبہ کے نان و نفقة پر ہو سکتا ہے، جو، ان کے خواراک، لباس اور تعطیلی اخراجات پورے

کرتے ہیں۔ یہ دینی مدارس سرکاری گرانٹ سے محروم رکھے جاتے ہیں اور چرم قربانی ان کی آمدی کا ایک ذریعہ ہے جس پر سیاسی جماعتیں ہاتھ مارنے لگی ہیں۔ پھر جماعتیں بھی سیکولر۔ مثلاً ایم۔ کیو۔ ایم سیکولر سیاسی جماعت اور دہشت گرد ہے۔

عمران خان بھی اسی کام میں لگے ہیں اور شوکت خانم ہسپتال کیلئے چرم قربانی کا پیسہ اپنے اوپر حلال کرتے ہیں۔ ہماری مذہبی سیاسی جماعتیں مثلاً جماعت اسلامی اور طاہر القادری صاحب کی پی۔ اے۔ نی بھی کھالیں لیتے ہیں۔ جسے ہم رواثیں سمجھتے۔ یہ سلسلہ اتنا بڑھ گیا ہے کہ کھالوں پر کھینچتا تھی ہوتی، وَاکہ زندگی ہوتی ہے، فوجداری ہوتی ہے۔ ایم۔ کیو۔ ایم اپنے سیکیوریٹری میں زندہ بندے کی کھال کھینچ لیتی ہے جو اسے قربانی کی کھال نہ دیوے۔ حکومت نے بعض سیاسی دینی جماعتوں کو کا عدم قرار دے کر ان پر کھالیں جمع کرنا حکماً بند کر دیا ہے ہمارا مطالبہ ہے کہ تمام سیاسی جماعتوں پر یہ پابندی یکساں لگنی چاہیے۔

درود

سیلاپ، پاکستان کے جغرافیائی حوالے سے اس منطقہ میں لازمی وجود رکھتے ہیں شاید ہی موسم برسات سیلاپ کی تباہ کاری دکھائے بغیر گزر جاتا ہو۔ حکومتیں اپنی بے تدبیری کے سبب، سیلاپ زدگان کی ہر وقت مدد کرنے سے ہمیشہ قاصر رہتی ہیں اور متاثرین اپنے اسپ کچھ سیلاپ کی نذر کر کے تصورِ حسرت بن کر رہ جاتے ہیں۔ اہل پاکستان اپنے ان فلاکت زدہ اور تخلکست خور دہ برادرانِ اسلام کی مدد میں کوئی کسر اٹھانیں رکھتے۔

درود کے واسطے پیدا کیا انسان کو

اخوتِ اسلامی کا جذبہ ان میں بڑا تو انہے۔ پہنچا کا کوئی بھی وقت ہو، اہل پاکستان اپنے مصیبت زدہ بھائیوں کی مدد میں تا خیر نہیں کرتے لیکن امسال بلوچستان کے سیلاپ زدگان کے غم میں شرکت کا کوئی مظاہرہ عوامی نہ حکومتی سطح پر دیکھنے کو ملا۔ مرکزی جمیعت اہل حدیث پاکستان نے اپنے وسائل کے مطابق دامے، درمے، قدے سے بلوچ بھائیوں کے ساتھ ہمدردی کا ثبوت دیا مگر افسوس کہ حکومت نے اپنی ذمہ داری نہیں بھائی۔ این۔ جی۔ اوز (N.G.O.S) تو کہیں دکھائی بھی نہیں دیں۔ ابھی تک متاثرین کی اکثریت گھروں کی بجائے عارضی پناہ گاہوں میں پڑی ہے۔ ہم حکومت سے اپیل کرتے ہیں کہ ان کی بحالی اور گھروں کو واپسی کا بندوبست کیا جائے، ہمیں اپنے مسلمان بھائیوں سے بجا طور پر توقع ہے کہ وہ ایثار و قربانی اور ہمدردی کے جذبے سے کام لیتے